



پہلی بات:

پہلی بات: آپ نے ڈینگیں مارنے والے بہت سے لوگ دیکھے ہوں گے۔ ان میں کچھ آپ کے دوست ہوں گے جن کے ساتھ کبھی آپ نے بھی بڑی بڑی باتیں کی ہوں گی۔ ڈینگیں مارنا، شیخی بگھارنا سماج کے کچھ لوگوں کا عام روایہ ہوتا ہے۔ ہماری زبان کے ادب میں ایسے کئی کردار ہیں جو جسمانی طور پر کمزور لیکن بڑھ کر باقی کرنے میں بہت طاقتور ہوتے ہیں۔ اپنی بہادری کے جھوٹے قصے سنانے میں انھیں لطف آتا ہے۔ خوبی ایک ایسا ہی کردار ہے۔ یہ اپنے دوست میاں آزاد کے ساتھ دنیا کی سیر کے لیے نکلتا ہے اور اپنے وہ کارنا میں بیان کرتا ہے جو اس نے کبھی کیے ہی نہیں۔ ذیل کا سبق اردو کے مشہور ناول فسانۂ آزاد سے لیا گیا ہے۔

جان پہچان:

ان پچھاں: پنڈت رتن ناتھ سرشار جوں ۱۸۴۶ء میں لکھنؤ میں پیدا ہوئے۔ ان کا تعلق ایک معزز کشمیری خاندان سے تھا۔ انھوں نے عربی اور فارسی کی تعلیم حاصل کی تھی۔ پہلے وہ درس و تدریس سے جڑے رہے، پھر صحافت میں نام لکایا۔ سرشار اخبار اودھ پنج، کے مستقل لکھنے والے تھے۔ ان کے کئی ناول اس اخبار میں فقط وارشاٹ ہوئے۔ سیر کھسائ، جام سرشار، کامنی، اور پی کھاں، ان کے اہم ناول ہیں۔ ۱۸۹۰ء میں وہ حیدر آباد چلے گئے۔ وہاں انھوں نے نظام کے اخبار دبپہ آصفیہ کی ادارت کی۔ ۲۱۔ رجنوری ۱۹۰۳ء کو حیدر آباد ہی میں ان کا انتقال ہوا۔

میاں خوبی اور آزاد کو لکھنؤ آئے کافی دن ہو چکے تھے۔ سرائے میں قام تھا۔ ایک رات عجیب واقعہ پیش آیا۔

خوبی دن بھر کے تھکے ہارے پنگ پر دراز ہوئے تو زرادیر میں ان کی آنکھ لگ گئی۔ آپ جانیں کہ سرائے کے کھاٹ کھٹملوں کا بسیرا پچھلے پہر ہی سے کھٹملوں نے میاں خوبی کو بھجنبوڑنا شروع کر دیا۔ بدن بھر کا خون جونک کی طرح پی لیا۔ ایک طرف تھکن، دوسرا طرف نیند کا غلبہ اور اس پر کھٹملوں کی یورش۔ میاں خوبی جھلا اٹھے۔ چراغ روشن کیا۔ دیکھا تو سیکڑوں کی تعداد میں کھٹل بستر پر ریگ رہے ہیں۔ میاں خوبی کا پارہ چڑھ گیا اور لگے غصے میں چینخے چلانے۔ ”ارے، لانا میری قژوںی! ابھی ان کھٹملوں کو موت کے گھاٹ اُتارتا ہوں۔ اتنی قرولیاں

”ارے، لانا میری قرولی! ابھی ان کھٹکلیوں کو موت کے گھاٹ اُتارتا ہوں۔ اتنی قرولیاں بھونکوں گا کہ چھٹی کا دودھ یاد آ جائے گا۔ ارے، لانا تو میری قرولی!“ میاں خوبی یوں دھاڑ دھاڑ کر چیخنے تو تمام سرائے والوں کی نیند حرام ہو گئی۔ وہ یہ سمجھے کہ چور آ گیا۔ ہر طرف ”لینا، پکڑنا، جانے نہ پائے“ کا شور بھی گیا۔ ہڑبوگ کا یہ عالم کہ کوئی آنکھ ملتا، اندھیرے میں ٹھوٹتا ہے۔ کوئی کھاٹ کے نیچے سے اپنا صندوق کھینچتا ہے۔ کوئی مارے ڈر کے آنکھیں بند کیے دُبکا پڑا ہے۔

کوئی لاکھی ہاتھ میں لیے چور کے پیچے بھاگتا ہے۔ ”چور، لینا پکڑنا، جانے نہ پائے۔“

میاں خوجی نے جو "لینا، پکڑنا، جانے نہ پائے، جا گئے رہنا۔ چور-چور" کی آوازیں سنیں تو خود بھی غُل مچانے لگے۔ "خبردار! جانے نہ پائے، لانا میری قروی۔ اے چور! گیدی ٹھہرے رہنا۔"

اب میاں خوبی کو یہ کون بتائے کہ پہنچو فہرست کا ہی چھوڑا ہوا ہے۔ نہ وہ سوتے نہ کھلمل کاٹتے، نہ وہ چیختے چلا تے اور نہ کھلمل

کا چور بنتا۔ بات کا ہنگڑا نھی نے بنایا تھا۔

اب میاں خوجی کی رگ بہادری پھٹک اُٹھی۔ ایک دم سے کندھی کھول کر چور پر لپک پڑے۔ جدھر سے زیادہ آوازیں آ رہی تھیں، تیزی سے بڑھے۔ چاروں طرف اندر ہمرا تھا۔ کسی چیز سے ٹکرائے، ٹھوکر کھائی اور اڑا اڑا دھم، اوندھے منہ زمین پر آ رہے۔ بد قسمتی سے وہاں کمحار کے برتن رکھے تھے۔ ان پر جو گرے تو برتن چکنا چوڑ ہو گئے۔

کمحار نے جو دیکھا کہ کوئی برتوں پر سے کوڈ کر بھاگ رہا ہے تو اس نے بھی چیننا شروع کر دیا، ”چور۔ چور۔ پکڑو، پکڑو۔ جانے نہ پائے۔“

مسافر، بھٹیارے، حوالی موالی؛ کوئی ڈنڈا لیے ہے، کوئی بیدھما تا ہے، کوئی لکڑی ہلاتا ہے اور میاں خوجی ٹوٹے ہوئے برتوں پر بے دم پڑے آوازیں لگا رہے ہیں۔

بھٹیارے نے دیکھا کہ ایک آدمی پڑا ہے تو سمجھا کہ یہی چور ہے۔ آگے بڑھ کر گلا پکڑا۔ جھٹکے سے زمین سے کھینچا اور سیدھا کھڑا کر دیا اور زور زور سے چلانے لگا، ”ارے دوڑو۔ چور پکڑ لیا۔ چور پکڑ لیا۔“

آنے والوں نے خوجی کو چور سمجھ کر ایسی خاطر تواضع کی، اتنے لات گھونسے رسید کیے کہ میاں کے ان بخچر ڈھیلے ہو گئے۔ جب لوگ مار مار کر تھک گئے تو مسافروں میں سے کسی نے کہا، ”اے ٹھہرو، ٹھہرو۔ یہ تو وہی خوجی ہے جو پانچ سات روز سے اس سرائے میں ڈیرا جمائے ہے۔“

فوراً چراغ جلا گیا۔ لوگوں نے دیکھا تو پہچانا کہ یہ تو وہی تیرھویں صدی کا بالشتیا خوجی ہے۔ سب نے ایک زبان ہو کر کمحار سے کہا، ”چھوڑ دے۔ چھوڑ دے۔ چور نہیں ہے، خوجی ہے۔“

اللہ اللہ کر کے میاں خوجی کی جان پیچی۔ جیسے ہی کمحار نے انھیں چھوڑا، ان کی رگ حمیت پھٹک اُٹھی۔ زمین پر بیٹھ گئے۔ کہنے لگے، ”ابے کمحار گیدی، ہتاہ ہے یا ماروں قروی۔“

یار لوگوں نے جب خوجی کی حالت غیر دیکھی تو کسی نے سر سہلا یا، کسی نے سہارا دیا اور میاں خوجی ذرا سی دری میں گرد جھاڑ کر اُٹھ کھڑے ہوئے۔

ادھر آزاد کو خبر ملی کہ خوجی چوری کرتے پکڑے گئے ہیں۔ کسی مسافر کی ٹوپی چرا لی تھی۔ کسی نے آزاد کو بتایا کہ کمحار کی ہندیا چڑانے گئے تھے۔ جاگ پڑ گئی۔ پکڑے گئے۔ بے بھاؤ کی پڑی۔ غرض کہ جتنے منہ اتنی باتیں۔

آزاد کو بہت صدمہ ہوا کہ ان کا ساتھی اور چوری میں گرفتار ہو۔ مگر یہ بات ان کے دل کو نہیں لگتی تھی۔ وہ تو بس



فقرہ بازی جانتا ہے، شنجی بگھارتا ہے۔ بھلا چوری چکاری بھی کرتا تو کمحار کی ہندیوں کی؟ آزاد کو غصہ آگیا۔ جلدی سے چارپائی سے اُترے اور لکڑی ہاتھ میں لی کہ جو بولے گا اس کو مزہ چکھادوں گا اور خوبی کی مزاج پریسی کو چلے۔

ابھی آزاد اپنی کوٹھری سے باہر نکلے ہی تھے کہ ان کے کان میں آواز آئی۔

”ہت تیرے گیدی کی! بڑا آزاد بنا پھرتا ہے۔ ایسے آزاد بہت دیکھے ہیں۔ چارپائی پر پڑے خرخر کیا کیے اور ہماری خبر نہ لی۔“ یہ سن کر آزاد مسکرائے۔ دو قدم چلے ہوں گے کہ دیکھا خوبی جھومنتا جھامتا چلا آتا ہے اور بڑا بڑا تا جاتا ہے۔ ”نه ہوئی قروی ورنہ اس وقت کمحار کی لاش پھڑکتی ہوتی۔“

خوبی لڑکھراتا، جھومنتا جھامتا آزاد کی کوٹھری تک چلا آیا۔ جب قریب پہنچا تو آزاد نے کہا، ”خیر ہم کو تو پیچھے گالیاں دینا۔ اب یہ بتاؤ کہ ہاتھ پیر تو نہیں ٹوٹے؟“

”ہاتھ پاؤں۔“ خوبی بولا، ”ہونہے۔ یہ لوہے کی سلاخیں ہیں۔ پچاس آدمی گھیرے ہوئے تھے۔ پورے پچاس۔ وہ وہ ہاتھ دکھائے کہ سب دنگ رہ گئے۔ چیلیوں میں گھیرا توڑ، لوگوں کو بکھیر کر رکھ دیا۔ نہ ہوئی قروی ورنہ چارپائی لاشیں پھڑک رہی ہوتیں۔“ آزاد مزاج داں تھے۔ مسکرا کر کہا، ”وہ کیسے؟“

خوبی نے فوراً ہاتھ پھینک کر کہا، ”واللہ! میں اس وقت چھلکھڑی بنا ہوا تھا۔ بس کیفیت یہ تھی کہ دس آدمی اس کندھے تو دس آدمی اس کندھے۔ میں جو پھرا تو کسی کو اٹی دی، وہ دھم سے زمین پر گرا۔ کسی کو کمر پر لاد کر مارا، کھٹ سے چھپر کھٹ کی پٹی پر۔ دو چار تو میرے رعب میں آ کر ہی گر پڑے۔ دس بارہ کی ہڈی پسلی ایک کردی۔ جو میرے سامنے آیا، اسے نیچا دکھایا۔ اور وہ کمحار گیدی تو ساری عمر یاد رکھے گا کہ کس سے واسطہ پڑا تھا۔“

آزاد نے بہت غور سے یہ سب کچھ سننا اور کہا، ”درست فرمایا۔ آپ سے یہی توقع تھی۔ بہادر ایسا ہی کرتے ہیں۔“

معنی واشارات

شگوفہ چھوڑنا	-	مرا دخابی پیدا کرنے والی کوئی بات کہنا	-	شکاری کا چاقو (ایک خاص طرح کا چاقو)	-	قرولی
انجی بخربڑھیلے ہونا	-	نڈھال ہو جانا	-	جو مردا ہوا ہوتا ہے)	-	ہٹر بونگ
بالشتیا	-	بُونا، چھوٹے قد کا	-	اوہ دھم بازی، شور غل	-	گیدی
رگ حمیت پھڑکنا	-	غیرت کا جوش میں آنا	-	-	-	حمق
فقرے بازی	-	گپ بازی	-	خوشامدی، ساتھ رہنے والے	-	حوالی موالی
جاگ پڑ جانا	-	بہت سے لوگوں کا ایک ساتھ جاگ اٹھنا	-	کھلانا پلانا، یہاں بطور طنز پیائی مراد ہے	-	خاطر تو اضع
مزاج داں	-	مزاج کو سمجھنے والا	-	غیرت	-	حیمت
ہاتھ پھینکنا	-	لڑائی کے لیے ہاتھ چلانا	-	لیننا	-	دراز ہونا
آنٹی دینا	-	گردن پکڑ کر پٹختنا	-	حملہ	-	پورش
تو قع	-	امید	-	غصے میں آنا	-	پارہ چڑھنا

- ۸۔ آزاد کو غصہ کیوں آیا؟
 - ۹۔ آزاد نے خوجی کا کارنامہ سن کر کیا کہا؟
- مختصر جواب لکھیے:**

- ۱۔ سرائے میں کہرام کیوں مج گیا؟
- ۲۔ میاں خوجی کی پٹائی کیوں ہوئی؟
- ۳۔ خوجی نے شیخی بگھارتے ہوئے لڑائی کا واقعہ کس طرح بیان کیا؟

• ایک جملے میں جواب لکھیے:

- ۱۔ سرشار کا تعلق کس خاندان سے تھا؟
- ۲۔ 'فسانہ آزاد' کے کون سے کردار مشہور ہیں؟
- ۳۔ سرشار کے مضامین کس اخبار میں شائع ہوتے تھے؟
- ۴۔ سرشار کا انتقال کہاں ہوا؟
- ۵۔ سرائے میں میاں خوجی کیوں جھلاؤٹھے؟
- ۶۔ میاں خوجی کی چیخ پکار سے سرائے والے کیا سمجھے؟
- ۷۔ خوجی کا دوست کون تھا؟



مناسب مفہوم کے اعتبار سے محاوروں کو جملوں سے جوڑیے:

ب

- | | |
|--|--|
| <p>الف۔ مرزا صاحب ہمیشہ اپنی بات پر اڑے رہتے ہیں۔</p> <p>ب۔ معمولی سے واقعہ کو پچا چکن نے بڑھا چڑھا کر پیش کیا۔</p> <p>ج۔ دشمنوں نے انھیں جنگل میں گھیر کر قتل کر دیا۔</p> <p>د۔ امجد میاں نے اپنے بڑے بھائی کی ضیافت کا خاص اہتمام کیا۔</p> | <p>الف۔ خاطر توضیح کرنا</p> <p>ب۔ موت کے گھاٹ اُتار دینا</p> <p>ج۔ مرغ کی ایک ٹانگ</p> <p>د۔ بات کا تبنگڑ بانا</p> |
|--|--|

بول چال

الف

- ۱۔ خاطر توضیح کرنا
- ۲۔ موت کے گھاٹ اُتار دینا
- ۳۔ مرغ کی ایک ٹانگ
- ۴۔ بات کا تبنگڑ بانا

عبارت آموزی

سوالات:

- ۱۔ یہ سبق کس ناول سے لیا گیا ہے؟
- ۲۔ ناول کے کون سے کردار بہت مشہور ہیں؟
- ۳۔ معنی لکھیے: زندہ جاوید، تصویر کشی، مارمار کر درست کرنا، زوال پذیر
- ۴۔ خوجی کے کردار کی خاصیت کیا ہے؟
- ۵۔ خوجی جیسے کردار کس معاشرے میں پیدا ہوتے ہیں؟



"ایک رات عجیب واقعہ پیش آیا۔" سبق کے اس جملے کے آگے ایسا کوئی عجیب یا مزیدار واقعہ دس سطروں میں لکھیے جو آپ کے ساتھ گزرا ہو۔

• دیا ہوا اقتباس پڑھ کر ذیل کے سوالوں کے جواب لکھیے:

یہ سبق پنڈت رتن ناتھ سرشار کے مشہور ناول 'فسانہ آزاد' سے لیا گیا ہے۔ اس ناول میں کئی کردار ہیں۔ آزاد اور خوجی سب سے زیادہ مشہور ہیں۔ خوجی اپنی حماقتوں اور ڈینگوں کی وجہ سے نہ صرف اس کتاب کی جان ہے بلکہ اردو ادب کے چند زندہ جاوید کرداروں میں سے ایک ہے۔ اس سبق میں خوجی کی حماقتوں کی تصویر کشی کی گئی ہے اور یہ دکھایا گیا ہے کہ وہ مار کھانے کے بعد بھی کس طرح اکڑتا ہے اور یہ بتانے کی کوشش کرتا ہے کہ میں پٹا نہیں بلکہ میں نے کئی لوگوں کو مار کر درست کر دیا ہے۔ زوال پذیر معاشرے میں ایسے کردار پیدا ہو جاتے ہیں۔ آج بھی ایسے کردار موجود ہیں۔ سرشار نے مبالغہ آمیز مزاح میں خوجی کو ایک نہایت دلچسپ کردار بنادیا ہے۔

سرگرمی/منصوبہ :

اپنے استاد کی مدد سے 'چچا چھکن'، اور 'خوبی' کے کردار میں پائی جانے والی یکسانیت تلاش کیجیے۔

آئیجے زبان سیکھیں

فجائیہ جملہ

اس سبق میں خوبی نے بہت ڈینگیں ماری ہیں۔ اس کے یہ جملے غور سے پڑھیں:

ارے، لانا تو میری قروی!

ہست تیرے گیدی کی!

واللہ! اس وقت میں پھل جھڑی بنا ہوا تھا۔

پہلے جملے سے غصہ ظاہر ہو رہا ہے۔ دوسرا جملہ جھلاہٹ اور نفرت کا اظہار ہے اور تیسرا جملے میں اللہ کی قسم کھائی گئی ہے۔ بات کرتے وقت کبھی جملوں سے رنج، خوشی، حیرت یا کسی اور جذبے کا اظہار بھی ہوتا ہے۔ ایسے جملے کو **فجائیہ جملہ** کہتے ہیں۔ جیسے

آہا! وہ دیکھو عید کا چاند۔

افسوں! تم وہاں موجود نہیں تھے۔

فجائیہ جملوں میں ارے، آہا، واہ، ہائے، جیسے الفاظ استعمال کیے جاتے ہیں اور ان کے ساتھ **فجائیہ نشان** (!) لگاتے ہیں۔

؟' کا نشان کسی کو مخاطب کرتے یا پکارتے ہوئے بھی لگایا جاتا ہے۔ جیسے

اے چور! گیدی۔ ٹھہرے رہنا۔

اے ٹھہرہ، ٹھہرہ! یہ تو ہی خوبی ہے۔

ذیل کے جملوں میں فجائیہ نشان لگائیے اور بتائیے کہ ان سے کون سے جذبے کا اظہار ہو رہا ہے:

۱۔ اے بھائی میری بات سنو

۲۔ ارے واہ تم کب آئے

۳۔ ہائے میں بر باد ہو گیا

اضافی ترکیب/ مضاف الیہ/ مضاف/ حروف اضافت

اپنی بات چیت کے دوران ہم ایسے جملے استعمال کرتے ہیں:

- ۱۔ یہ میرے دوست کا مکان ہے۔
- ۲۔ اچانک پنگ کی ڈورکٹ گئی۔
- ۳۔ درخت کے پتے سوکھ گئے ہیں۔

ان جملوں میں دوست کا مکان / پنگ کی ڈور / درخت کے پتے فقرے ایک خاص بناوٹ میں ہیں جسے **اضافی ترکیب** کہتے ہیں۔ عام طور پر اردو اضافی ترکیبوں میں تین لفظی اجزاء شامل ہوتے ہیں جنہیں ذیل کے خاکے میں دیکھا جاسکتا ہے۔

مکان	کا	دوست
پنگ	کی	ڈور
درخت	کے	پتے

ان ترکیبوں میں پہلے آنے والے لفظ کو **'مضاف الیہ'** کہتے ہیں۔ نقچ کے حروف کا - کی - کے **'حروف اضافت'** کہلاتے ہیں اور تیسرا لفظ کو **'مضاف'** کہا جاتا ہے۔ دوسری مثالیں:

مضاف	حروف اضافت	مضاف الیہ
سفر	کا	جاز
ہوائیں	کی	انقلاب
پیغامات	کے	تحریک

• پڑھے گئے اس باقی میں سے اضافی ترکیبوں کی دوسری مثالیں تلاش کر کے انھیں اور پر کی جدول کے مطابق لکھیے۔

اسی ترکیب کو فارسی میں لکھنے کے لیے حرف اضافت کی جگہ 'زیر' کا نشان لگاتے ہیں جیسے 'چراغ' آرزو یعنی آرزو کا چراغ، 'شام' اودھ یعنی اودھ کی شام۔ ایسی فارسی ترکیب میں مضاف پہلے اور مضاف الیہ بعد میں آتا ہے۔

• نظم ابر بہار سے ایسی ترکیب تلاش کر کے معنی کے ساتھ اپنی بیاض میں لکھیے۔